

## खबर संक्षेप

### मुंबई प्रेस क्लब को बम से उड़ाने की धमकी!



मुंबई प्रेस क्लब को एक धमकी भरा ईमेल मिलने के बाद इलाके में हड़कंप मच गया है। पुलिस और बम निरोधक दस्ते (BDDS) ने मौके पर पहुंचकर मोर्चा संभाल लिया है। परिसर को खाली कराकर चप्पे-चप्पे की तलाशी ली जा रही है। सुरक्षा व्यवस्था कड़ी कर दी गई है।

### राज्यसभा चुनाव में 'क्रॉस-वोटिंग' पर सख्ती: भारतीय राष्ट्रीय कांग्रेस ने हरियाणा के एक और विधायक को भेजा नोटिस

चंडीगढ़ में हाल ही में हुए राज्यसभा चुनावों के बाद सियासी हलचल लगातार तेज होती जा रही है। 'क्रॉस-वोटिंग' के आरोपों को लेकर भारतीय राष्ट्रीय कांग्रेस ने अपने ही विधायकों के खिलाफ अनुशासनात्मक कार्रवाई का सिलसिला जारी रखते हुए एक और विधायक को कारण बताओ नोटिस जारी किया है। पार्टी की इस सख्ती को संगठनात्मक अनुशासन बनाए रखने की दिशा में एक अहम कदम माना जा रहा है। ताजा कार्रवाई के तहत कांग्रेस ने हरियाणा के उतिया विधानसभा क्षेत्र से विधायक जरनैल सिंह को नोटिस थमाया है। उन पर आरोप है कि उन्होंने राज्यसभा चुनाव के दौरान पार्टी लाइन से हटकर मतदान किया, जिसे 'क्रॉस-वोटिंग' की श्रेणी में रखा गया है। यह मामला ऐसे समय सामने आया है, जब पार्टी पहले ही चार अन्य विधायकों को इसी तरह के आरोपों में नोटिस भेज चुकी है, जिससे यह स्पष्ट होता है कि कांग्रेस इस मुद्दे को गंभीरता से ले रही है।

इस पूरी प्रक्रिया की अगुवाई कर रहे प्रदेश कांग्रेस की अनुशासनात्मक कार्रवाई समिति के अध्यक्ष धर्मपाल मलिक ने संबंधित विधायक को औपचारिक रूप से नोटिस सौंपा है। वहीं समिति के सदस्य सचिव रोहित जैन ने इस घटनाक्रम की पुष्टि करते हुए बताया कि चुनाव के दौरान विधायक के आचरण की समीक्षा के बाद यह कदम उठाया गया है। उन्होंने स्पष्ट किया कि पार्टी अनुशासन के उल्लंघन को किसी भी स्थिति में नजरअंदाज नहीं किया जाएगा।

### चुनावी विज्ञापनों पर सख्ती: अब बिना सर्टिफिकेट नहीं चलेगा कोई पॉलिटिकल एड

नई दिल्ली। आगामी विधानसभा चुनावों से पहले भारत निर्वाचन आयोग ने राजनीतिक दलों और उम्मीदवारों के लिए कड़े दिशा-निर्देश जारी किए हैं, जिनका सीधा असर चुनाव प्रचार के तौर-तरीकों पर पड़ेगा। अब सोशल मीडिया से लेकर टीवी और रेडियो तक किसी भी प्लेटफॉर्म पर राजनीतिक विज्ञापन जारी करने से पहले अनिवार्य रूप से प्रमाणित लेना होगा। आयोग का यह कदम चुनाव प्रक्रिया को अधिक पारदर्शी और निष्पक्ष बनाने की दिशा में महत्वपूर्ण माना जा रहा है। निर्देशों के अनुसार, किसी भी प्रकार का पॉलिटिकल एड बिना पूर्व अनुमति के प्रसारित नहीं किया जा सकेगा। इसके लिए राजनीतिक दलों और उम्मीदवारों को मीडिया सर्टिफिकेशन एंड मॉनिटरिंग कमेटी से सर्टिफिकेट लेना अनिवार्य होगा। यह नियम टीवी, रेडियो, सार्वजनिक स्थानों पर लगाए जाने वाले ऑडियो-वीडियो डिस्के, ई-पेपर, बल्क SMS, वॉयस मैसेज, इंटरनेट और सभी सोशल मीडिया प्लेटफॉर्म पर लागू होगा। यह सख्ती खासतौर पर उन पांच राज्यों—असम, केरल, पुदुचेरी, तमिलनाडु और पश्चिम बंगाल—में होने वाले विधानसभा चुनावों के मद्देनजर लागू की गई है। इसके अलावा छह राज्यों में होने वाले उपचुनावों पर भी यह नियम प्रभावी रहेगा। आयोग का मानना है कि डिजिटल माध्यमों के बढ़ते प्रभाव के चलते चुनाव प्रचार में पारदर्शिता बनाए रखना पहले से अधिक जरूरी हो गया है। सर्टिफिकेशन की प्रक्रिया को भी स्पष्ट किया गया है। राज्य या केंद्रशासित प्रदेश स्तर पर पंजीकृत राजनीतिक दलों को राज्य स्तरीय MCMC से अनुमति लेनी होगी, जबकि चुनाव लड़ रहे उम्मीदवारों को जिला स्तरीय MCMC के समक्ष आवेदन करना होगा। इस व्यवस्था का उद्देश्य यह सुनिश्चित करना है कि हर स्तर पर विज्ञापनों की सामग्री की जांच हो सके और किसी भी भ्रामक या आपत्तिजनक सामग्री को प्रसारित होने से पहले ही रोका जा सके। इसके अलावा, आयोग ने अपील की व्यवस्था भी बनाई है। यदि किसी राजनीतिक दल या उम्मीदवार को सर्टिफिकेशन प्रक्रिया में आपत्ति होती है, तो वह राज्य स्तर पर गठित अपील समिति के पास जा सकता है। यह समिति मुख्य निर्वाचन अधिकारी (CEO) की अध्यक्षता में काम करेगी और सर्टिफिकेशन से जुड़े विवादों का समाधान करेगी। विशेषज्ञों के अनुसार, यह कदम 'फेक न्यूज', भ्रामक प्रचार और आपत्तिजनक सामग्री पर रोक लगाने में अहम भूमिका निभा सकता है। पिछले कुछ चुनावों में सोशल मीडिया के जरिए गलत सूचनाओं के प्रसार ने चुनावी माहौल को प्रभावित किया था, जिसे देखते हुए आयोग ने यह सख्त रुख अपनाया है। आयोग का यह भी मानना है कि चुनावी विज्ञापनों के जरिए मतदाताओं को प्रभावित करने की कोशिशें अक्सर सीमा पार कर जाती हैं। ऐसे में यदि पहले से सामग्री की जांच हो जाए, तो चुनावी प्रक्रिया को अधिक निष्पक्ष बनाया जा सकता है। इसके अलावा, यह नियम सभी दलों और उम्मीदवारों के लिए समान रूप से लागू होगा, जिससे चुनावी मैदान में बराबरी का माहौल सुनिश्चित किया जा सके।

## खाड़ी में जंग का असर: महंगाई की मार से आम आदमी बेहाल, पेट्रोल से लेकर थाली तक सब महंगा

नई दिल्ली से लेकर देश के छोटे शहरों तक अब पश्चिम एशिया में जारी संघर्ष का असर साफ दिखाने देते लगे हैं। जो जंग हजारों किलोमीटर दूर लड़ी जा रही है, उसका सीधा असर अब भारतीय आम नागरिक की जेब और रसोई तक पहुंच गया है। पेट्रोल, ऑनलाइन खाना, दाल, तेल, सूखे मेवे, इलेक्ट्रॉनिक्स और यहां तक कि इलाज तक—हर चीज धीरे-धीरे महंगी होती जा रही है। विशेषज्ञों का मानना है कि यदि यह युद्ध लंबा खिंचता है, तो आने वाले समय में महंगाई और अधिक बढ़ सकती है, जिससे आम आदमी की आर्थिक स्थिति पर गहरा दबाव पड़ेगा।

कंपनियों ने प्रीमियम पेट्रोल के दाम में 2.09 से 2.35 रुपये प्रति लीटर तक की बढ़ोतरी कर दी है। इससे उन लोगों पर सीधा असर पड़ा है, जो हार्ड-परफॉर्मिंग गाड़ियों का उपयोग करते हैं। भोपाल जैसे शहरों में प्रीमियम पेट्रोल की कीमत 117 रुपये प्रति लीटर तक पहुंच चुकी है। हालांकि सामान्य पेट्रोल की कीमतों में अभी कोई बदलाव नहीं किया गया है, लेकिन वैश्विक हालात को देखते हुए इसमें भी वृद्धि की आशंका बनी हुई है। ईंधन की कीमतों में बढ़ोतरी का असर केवल वाहन चलाने तक सीमित नहीं रहता, बल्कि इसका प्रभाव पूरे सप्लाई चेन पर पड़ता है। परिवहन महंगा होने से हर वस्तु की लागत बढ़ जाती है। यही कारण है कि अब ऑनलाइन खाना मंगवाना भी महंगा हो गया है। Zomato ने अपनी प्लेटफॉर्म फीस



में 19 प्रतिशत की वृद्धि कर दी है। पहले जहां हर ऑर्डर पर 12.50 रुपये का शुल्क लागत था, अब यह बढ़कर 14.90 रुपये हो गया है। रोजाना 20 से 25 लाख ऑर्डर डिलीवर करने वाली इस कंपनी के इस फैसले का सीधा असर लाखों ग्राहकों पर पड़ रहा है। महंगाई का सबसे बड़ा असर रसोई पर पड़ने वाला है। भारत में दालों की भारी मात्रा आयात की जाती है और शिपिंग

लागत बढ़ने के कारण इसकी कीमतों में 5 से 12 प्रतिशत तक की बढ़ोतरी हो सकती है। अरहर, मसूर और चना जैसी दालें पहले ही आम आदमी की थाली में अहम स्थान रखती हैं, और इनके महंगे होने से घरेलू बजट पर सीधा असर पड़ेगा। भारत ऑस्ट्रेलिया, कनाडा, म्यांमार और अफ्रीकी देशों से दालों का आयात करता है, लेकिन अब बढ़ती परिवहन लागत के कारण इनका

आयात महंगा होता जा रहा है। खाद्य तेल की स्थिति भी कुछ अलग नहीं है। भारत अपनी जरूरत का करीब 60 प्रतिशत खाद्य तेल आयात करता है, जिसमें पाम ऑयल, सोयाबीन तेल और सूरजमुखी तेल शामिल हैं। युद्ध के कारण इनकी कीमतों में शुरुआती दौर में 5 प्रतिशत तक की वृद्धि हो सकती है, जो लंबे समय में 15 से 25 प्रतिशत तक पहुंच सकती है। इसका असर हर घर की रसोई पर पड़ेगा, क्योंकि तेल रोजमर्रा की जरूरतों में सबसे महत्वपूर्ण होता है। सूखे मेवे की कीमतों में सबसे अधिक उछाल देखने को मिल सकता है। इरान और मध्य एशिया से आने वाले बादाम, काजू, पिस्ता और अखरोट जैसे उत्पादों की कीमतें 30 प्रतिशत तक बढ़ने की आशंका है। भारत हर साल अरबों डॉलर के सूखे मेवे आयात करता है,

और इनकी कीमतों में वृद्धि त्योहारों और खास मौकों पर लोगों की खरीदारी को प्रभावित कर सकती है। इलेक्ट्रॉनिक्स और घरेलू उपकरण भी इस महंगाई से अछूते नहीं रहेंगे। भारत का इलेक्ट्रॉनिक्स बाजार काफी बड़ा है और इसमें आयात की भूमिका अहम है। मोबाइल, टीवी, कंप्यूटर, फ्रिज, एसी और फंखे जैसे उपकरणों की कीमतों में 10 से 15 प्रतिशत तक की वृद्धि हो सकती है। जहाजों के रूट बदलने और परिवहन लागत में 20 से 40 प्रतिशत तक की बढ़ोतरी के कारण उन उत्पादों की लागत बढ़ रही है, जिसका बोझ अंततः उपभोक्ताओं को उठाना पड़ेगा। निर्माण और उद्योग क्षेत्र पर भी इसका गहरा असर पड़ने वाला है। स्टील और मशीनरी की कीमतों में बढ़ोतरी से मकान निर्माण महंगा हो जाएगा। छोटे

उद्योगों के लिए यह स्थिति और भी चुनौतीपूर्ण हो सकती है, क्योंकि उनकी लागत बढ़ेगी और मुनाफा घटेगा। इससे रोजगार के अवसरों पर भी असर पड़ सकता है, जो पहले से ही आर्थिक दबाव झेल रहे हैं। स्वास्थ्य क्षेत्र भी इस महंगाई की मार से बच नहीं पाएगा। भारत में फार्मा उद्योग कच्चे माल के लिए बड़े पैमाने पर आयात पर निर्भर है। यदि कच्चे माल की कीमतें बढ़ती हैं, तो दवाइयों के दाम भी 5 से 15 प्रतिशत तक बढ़ सकते हैं। इसके अलावा, प्लास्टिक और पैकेजिंग सामग्री महंगी होने से दूध, बिस्किट और अन्य आवश्यक वस्तुओं की कीमतों में भी वृद्धि होने की संभावना है। यह पूरा परिदृश्य इस बात की ओर इशारा करता है कि वैश्विक घटनाएं किस तरह स्थानीय अर्थव्यवस्था को

प्रभावित करती हैं। आम आदमी के लिए यह स्थिति चुनौतीपूर्ण होती जा रही है, क्योंकि बढ़ती कीमतें और घटती तेजी से वृद्धि नहीं हो रही, जितनी तेजी से खर्च बढ़ रहा है। ऐसे में परिवारों को अपने बजट को फिर से संतुलित करना पड़ रहा है और कई बार आवश्यक खर्चों में कटौती भी करनी पड़ रही है। विशेषज्ञों का मानना है कि यदि हालात जल्द सामान्य नहीं होंगे, तो महंगाई और अधिक बढ़ सकती है। फिलहाल, यह साफ है कि खाड़ी में चल रही जंग का असर अब केवल सीमाओं तक सीमित नहीं है, बल्कि यह सीधे लोगों की थाली और जीवनशैली को प्रभावित कर रही है।

## ट्राइडेंट-ओबेरॉय में श्रम कानून उल्लंघन का आरोप: ओवरटाइम विवाद, जबर्न मीटिंग और कोर्ट केस से बड़ी हलचल

मुंबई। देश के प्रतिष्ठित होटल समूह EIH Ltd के ट्राइडेंट-ओबेरॉय होटलों में कर्मचारियों के कथित शोषण, ओवरटाइम भुगतान में अनियमितता और श्रम कानूनों के उल्लंघन को लेकर मामला अब गंभीर कानूनी रूप ले चुका है। नए खुलासों ने इस विवाद को और अधिक संवेदनशील बना दिया है।



Case Status	
First Hearing Date	24th July 2025
Next Hearing Date	26th March 2026
Case Stage	REPLY/SAY
Court Number and Judge	84-COURT 84 AODL SESSIONS JUDGE
Petitioner and Advocate	
1) Vikranjit Singh Oberoi MD, Through Constituted Attorney Dhiraj Mehta In MA 1449/2025 Advocate-AMGISH PATKAR	
Respondent and Advocate	
1) Sanjay Gokul Sonar 2) EIH LIMITED	
Acts	
Under Act(s)	Under Section(s)
Bharatiya Nagarik Suraksha Sanhita	438
Subordinate Court Information	
Court Number and Name	---
Case Number and Year	CR CASE -0002 /2025

**दबाव और डोमेस्टिक इंकवायरी का आरोप**  
एक पूर्व कर्मचारी ने दस्तावेजी साक्ष्यों के साथ दावा किया है कि कर्मचारियों पर लगातार

अतिरिक्त काम का दबाव बनाया जाता है। विरोध करने पर उनके खिलाफ डोमेस्टिक इंकवायरी शुरू कर नौकरी से निकालने का डर दिखाया जाता है, जिससे कार्यस्थल पर भय का माहौल बना हुआ है।

**निरीक्षण और आधिकारिक पुष्टि**  
बीएमसी 'ए' वार्ड के शॉप एंड एस्टैब्लिशमेंट निरीक्षक संजय सोनार को शिकायत मिलने के बाद होटल में निरीक्षण किया गया। संपादक से फोन पर बातचीत में उन्होंने पुष्टि की कि EIH Ltd( इस्ट इंडिया होटल लि.) के खिलाफ कोर्ट में मामला दर्ज किया गया है, हालांकि विस्तृत जानकारी साझा करने से उन्होंने इनकार किया।

**अदालत में केस, चरिष्ट अधिकाारी नामजद**  
निरीक्षण और डिजिटल इयूटी

रिकॉर्ड के आधार पर कंपनी के एमडी विक्रम सिंह ओबेरॉय और सीनियर वाइस प्रेसिडेंट एवं जनरल मैनेजर धीरज मेहता के खिलाफ महाराष्ट्र शॉप्स and इस्टेब्लिशमेंट ऐक्ट की धारा 15 के तहत दादर स्थित न्यायालय में मामला दर्ज किया गया है। इस मामले की पहली सुनवाई 5 मई 2025 को हो चुकी है।

**यूनियनों की भूमिका पर भी सवाल**

कुछ कर्मचारियों ने यह भी आरोप लगाया है कि श्रमिक संगठन, जिनसे उन्हें समर्थन की उम्मीद होती है, वे भी प्रबंधन के साथ मिलकर कर्मचारियों की समस्याओं को दबाने में भूमिका निभा रहे हैं। इससे कर्मचारियों में असंतोष और असुरक्षा का माहौल बढ़ रहा है।

**प्रबंधन का पक्ष**  
वहीं, होटल के एचआर हेड एस.

डेविड नायडू ने सभी आरोपों को खारिज करते हुए कहा कि कंपनी सभी श्रम कानूनों का पालन करती है और ओवरटाइम का भुगतान नियमानुसार किया जाता है। उन्होंने शोषण के आरोपों को "पूरी तरह निराधार" बताया।

**निष्कर्ष**  
इस पूरे मामले में कई गंभीर पहलू सामने आए हैं—ओवरटाइम भुगतान पर विवाद, इयूटी के बाद मीटिंग का दबाव, डोमेस्टिक इंकवायरी के जरिए कथित भय का माहौल और अब अदालत में दर्ज मामला। ऐसे में जरूरी हो गया है कि श्रम विभाग और संबंधित प्रशासन निष्पक्ष जांच करे, ताकि सच्चाई सामने आए और कर्मचारियों के अधिकारों की रक्षा सुनिश्चित हो सके। यदि आरोप साबित होते हैं, तो यह मामला देश की होटल इंडस्ट्री में एक बड़ा उदाहरण बन सकता है।

## आतंकवाद पर दुनिया को राहत, लेकिन खतरा बरकरार: ग्लोबल टेररिज्म इंडेक्स 2026 में पाकिस्तान सबसे ज्यादा प्रभावित, भारत की स्थिति बेहतर

नई दिल्ली। वैश्विक स्तर पर आतंकवाद के खिलाफ लड़ाई में जहां एक ओर सकारात्मक संकेत मिले हैं, वहीं दूसरी ओर कुछ क्षेत्रों में बढ़ती अस्थिरता ने भविष्य को लेकर नई चिंताएं भी खड़ी कर दी हैं। ग्लोबल टेररिज्म इंडेक्स 2026 की ताजा रिपोर्ट बताती है कि दुनिया भर में आतंकवादी घटनाओं और उनसे होने वाली मौतों में उल्लेखनीय गिरावट दर्ज की गई है, लेकिन दक्षिण एशिया और अफ्रीका जैसे क्षेत्रों में हालात अभी भी नाजुक बने हुए हैं। रिपोर्ट के अनुसार, वर्ष 2025 में वैश्विक स्तर पर आतंकवाद से होने वाली मौतों में 28 प्रतिशत की कमी आई है। मौतों की संख्या घटकर 5,582 रह गई, जो पिछले वर्षों की तुलना में एक बड़ा सुधार है। इसी तरह, आतंकी हमलों की कुल संख्या में भी 22 प्रतिशत की गिरावट दर्ज की गई है और यह आंकड़ा 2,944 तक सिमट गया है। कुल 81 देशों में स्थिति में सुधार देखा गया, जबकि 19 देशों में हालात पहले से खराब हुए हैं। यह आंकड़े यह संकेत देते हैं कि अंतरराष्ट्रीय स्तर पर आतंकवाद के खिलाफ प्रयासों का असर दिखाई दे रहा है, लेकिन खतरा पूरी तरह टला नहीं है।



हालांकि इस वैश्विक सुधार के बीच पाकिस्तान की स्थिति सबसे ज्यादा चिंताजनक बनी हुई है। रिपोर्ट के मुताबिक, 2025 में पाकिस्तान आतंकवाद से सबसे अधिक प्रभावित देश बनकर उभरा है। वहां 1,139 लोगों की मौत हुई और 1,045 आतंकी घटनाएं दर्ज की गईं, जो पिछले एक दशक में सबसे ज्यादा हैं। यह स्थिति अचानक नहीं बनी, बल्कि लंबे समय से पनप रही समस्याओं का परिणाम है। विशेष रूप से तेहरीक-ए-तलिबान पाकिस्तान जैसे संगठनों की गतिविधियों में तेजी ने हालात को और बिगाड़ा है। रिपोर्ट के अनुसार, 2025 में टीटीपी के हमलों में 24 प्रतिशत की वृद्धि हुई और यह संख्या 595 तक पहुंच गई, जबकि इन हमलों में 637 लोगों की जान गई। इस परिदृश्य के पीछे एक महत्वपूर्ण कारण अफगानिस्तान में बदलते हालात भी हैं। तालिबान के सत्ता में आने के बाद सीमा पार से होने

वाली गतिविधियों में वृद्धि हुई है, जिससे पाकिस्तान की आतंकवादी सुरक्षा पर दबाव बढ़ा है। यह स्थिति पूरे दक्षिण एशिया के लिए चिंता का विषय बनी हुई है। भारत के लिए इस रिपोर्ट में राहत भरी खबर सामने आई है। भारत इस सूचकांक में 13वें स्थान पर है और दक्षिण एशिया में पाकिस्तान और अफगानिस्तान के बाद तीसरे स्थान पर आता है। सबसे महत्वपूर्ण बात यह है कि 2025 में भारत में आतंकी घटनाओं में 43 प्रतिशत की गिरावट दर्ज की गई है। पिछले एक दशक में भारत के स्कोर में लगातार सुधार हुआ है, जो सुरक्षा एजेंसियों और नीतियों की प्रभावशीलता को दर्शाता है। दक्षिण एशिया के अन्य देशों की बात करें तो बांग्लादेश में 2025 के दौरान कोई आतंकी हमला दर्ज नहीं किया गया, जो एक बड़ी उपलब्धि मानी जा रही है। वहीं नेपाल में लगातार तीसरे वर्ष भी आतंकवादी घटनाओं का अभाव रहा है। यह दर्शाता है कि क्षेत्र के कुछ देशों ने इस दिशा में प्रभावी नियंत्रण स्थापित किया है।

## ‘शादी साझेदारी है, सेवा नहीं’: सुप्रीम कोर्ट की अहम टिप्पणी से बदले रिश्तों के मायने

नई दिल्ली। भारतीय समाज में विवाह को अक्सर परंपराओं और जिम्मेदारियों के ढांचे में देखा जाता रहा है, लेकिन बदलते समय के साथ न्यायपालिका भी इन रिश्तों की नई परिभाषा गढ़ रही है। हाल ही में सुप्रीम कोर्ट की एक महत्वपूर्ण टिप्पणी ने वैवाहिक संबंधों में समानता और

साझेदारी की अवधारणा को स्पष्ट रूप से सामने रखा है। 'नदीकत ने साफ कहा कि पत्नी कोई 'नौकरानी' नहीं है और घरेलू काम केवल उसी की जिम्मेदारी मानना गलत है। यह टिप्पणी उस समय आई जब एक तलाक मामले की सुनवाई के दौरान पति ने पत्नी पर घर के काम न करने

और खाना न बनाने को 'कूरता' का आधार बताया। मामले की सुनवाई कर रही पीठ, जिसमें विक्रम नाथ और संदीप मेहता शामिल थे, ने इस दलील को खारिज करते हुए स्पष्ट किया कि इस तरह के कारणों को वैवाहिक कूरता नहीं माना जा सकता। अदालत ने जोर देकर कहा कि विवाह

एक साझेदारी है, जहां दोनों पक्षों को समान रूप से जिम्मेदारियों निभानी होती है। मामले में पति को पत्नी के काम में मदद करनी पड़ेगी। मामले में सामने आए तथ्यों के अनुसार, पति एक सरकारी स्कूल में शिक्षक हैं, जबकि पत्नी एक कॉलेज में लेक्चरर के पद पर कार्यरत हैं। दोनों ही आर्थिक रूप से सक्षम हैं

और पेशेवर जीवन में स्थापित हैं। ऐसे में अदालत ने यह भी माना कि जब दोनों ही कामकाजी हैं, तो घरेलू जिम्मेदारियों का बंटवारा भी समान रूप से होना चाहिए। केवल पत्नी से यह अपेक्षा करना कि वह ही सारा घर संभाले, आधुनिक सामाजिक ढांचे के अनुरूप नहीं है।

पति ने अपने आरोपों में कहा कि शादी के कुछ ही समय बाद पत्नी ने घर के काम करने से इनकार कर दिया था। उसने यह भी दावा किया कि पत्नी का व्यवहार अपमानजनक था और वह उसके माता-पिता के प्रति असम्मानजनक भाषा का प्रयोग करती थी।

## खाड़ी में जंग का असर: महंगाई की मार से आम आदमी बेहाल, पेट्रोल से लेकर थाली तक सब महंगा

नई दिल्ली से लेकर देश के छोटे शहरों तक अब पश्चिम एशिया में जारी संघर्ष का असर साफ दिखाने देते लगे हैं। जो जंग हजारों किलोमीटर दूर लड़ी जा रही है, उसका सीधा असर अब भारतीय आम नागरिक की जेब और रसोई तक पहुंच गया है। पेट्रोल, ऑनलाइन खाना, दाल, तेल, सूखे मेवे, इलेक्ट्रॉनिक्स और यहां तक कि इलाज तक—हर चीज धीरे-धीरे महंगी होती जा रही है। विशेषज्ञों का मानना है कि यदि यह युद्ध लंबा खिंचता है, तो आने वाले समय में महंगाई और अधिक बढ़ सकती है, जिससे आम आदमी की आर्थिक स्थिति पर गहरा दबाव पड़ेगा।

कंपनियों ने प्रीमियम पेट्रोल के दाम में 2.09 से 2.35 रुपये प्रति लीटर तक की बढ़ोतरी कर दी है। इससे उन लोगों पर सीधा असर पड़ा है, जो हार्ड-परफॉर्मिंग गाड़ियों का उपयोग करते हैं। भोपाल जैसे शहरों में प्रीमियम पेट्रोल की कीमत 117 रुपये प्रति लीटर तक पहुंच चुकी है। हालांकि सामान्य पेट्रोल की कीमतों में अभी कोई बदलाव नहीं किया गया है, लेकिन वैश्विक हालात को देखते हुए इसमें भी वृद्धि की आशंका बनी हुई है। ईंधन की कीमतों में बढ़ोतरी का असर केवल वाहन चलाने तक सीमित नहीं रहता, बल्कि इसका प्रभाव पूरे सप्लाई चेन पर पड़ता है। परिवहन महंगा होने से हर वस्तु की लागत बढ़ जाती है। यही कारण है कि अब ऑनलाइन खाना मंगवाना भी महंगा हो गया है। Zomato ने अपनी प्लेटफॉर्म फीस



में 19 प्रतिशत की वृद्धि कर दी है। पहले जहां हर ऑर्डर पर 12.50 रुपये का शुल्क लागत था, अब यह बढ़कर 14.90 रुपये हो गया है। रोजाना 20 से 25 लाख ऑर्डर डिलीवर करने वाली इस कंपनी के इस फैसले का सीधा असर लाखों ग्राहकों पर पड़ रहा है। महंगाई का सबसे बड़ा असर रसोई पर पड़ने वाला है। भारत में दालों की भारी मात्रा आयात की जाती है और शिपिंग

लागत बढ़ने के कारण इसकी कीमतों में 5 से 12 प्रतिशत तक की बढ़ोतरी हो सकती है। अरहर, मसूर और चना जैसी दालें पहले ही आम आदमी की थाली में अहम स्थान रखती हैं, और इनके महंगे होने से घरेलू बजट पर सीधा असर पड़ेगा। भारत ऑस्ट्रेलिया, कनाडा, म्यांमार और अफ्रीकी देशों से दालों का आयात करता है, लेकिन अब बढ़ती परिवहन लागत के कारण इनका

आयात महंगा होता जा रहा है। खाद्य तेल की स्थिति भी कुछ अलग नहीं है। भारत अपनी जरूरत का करीब 60 प्रतिशत खाद्य तेल आयात करता है, जिसमें पाम ऑयल, सोयाबीन तेल और सूरजमुखी तेल शामिल हैं। युद्ध के कारण इनकी कीमतों में शुरुआती दौर में 5 प्रतिशत तक की वृद्धि हो सकती है, जो लंबे समय में 15 से 25 प्रतिशत तक पहुंच सकती है। इसका असर हर घर की रसोई पर पड़ेगा, क्योंकि तेल रोजमर्रा की जरूरतों में सबसे महत्वपूर्ण होता है। सूखे मेवे की कीमतों में सबसे अधिक उछाल देखने को मिल सकता है। इरान और मध्य एशिया से आने वाले बादाम, काजू, पिस्ता और अखरोट जैसे उत्पादों की कीमतें 30 प्रतिशत तक बढ़ने की आशंका है। भारत हर साल अरबों डॉलर के सूखे मेवे आयात करता है,

और इनकी कीमतों में वृद्धि त्योहारों और खास मौकों पर लोगों की खरीदारी को प्रभावित कर सकती है। इलेक्ट्रॉनिक्स और घरेलू उपकरण भी इस महंगाई से अछूते नहीं रहेंगे। भारत का इलेक्ट्रॉनिक्स बाजार काफी बड़ा है और इसमें आयात की भूमिका अहम है। मोबाइल, टीवी, कंप्यूटर, फ्रिज, एसी और फंखे जैसे उपकरणों की कीमतों में 10 से 15 प्रतिशत तक की वृद्धि हो सकती है। जहाजों के रूट बदलने और परिवहन लागत में 20 से 40 प्रतिशत तक की बढ़ोतरी के कारण उन उत्पादों की लागत बढ़ रही है, जिसका बोझ अंततः उपभोक्ताओं को उठाना पड़ेगा। निर्माण और उद्योग क्षेत्र पर भी इसका गहरा असर पड़ने वाला है। स्टील और मशीनरी की कीमतों में बढ़ोतरी से मकान निर्माण महंगा हो जाएगा। छोटे

उद्योगों के लिए यह स्थिति और भी चुनौतीपूर्ण हो सकती है, क्योंकि उनकी लागत बढ़ेगी और मुनाफा घटेगा। इससे रोजगार के अवसरों पर भी असर पड़ सकता है, जो पहले से ही आर्थिक दबाव झेल रहे हैं। स्वास्थ्य क्षेत्र भी इस महंगाई की मार से बच नहीं पाएगा। भारत में फार्मा उद्योग कच्चे माल के लिए बड़े पैमाने पर आयात पर निर्भर है। यदि कच्चे माल की कीमतें बढ़ती हैं, तो दवाइयों के दाम भी 5 से 15 प्रतिशत तक बढ़ सकते हैं। इसके अलावा, प्लास्टिक और पैकेजिंग सामग्री महंगी होने से दूध, बिस्किट और अन्य आवश्यक वस्तुओं की कीमतों में भी वृद्धि होने की संभावना है। यह पूरा परिदृश्य इस बात की ओर इशारा करता है कि वैश्विक घटनाएं किस तरह स्थानीय अर्थव्यवस्था को

प्रभावित करती हैं। आम आदमी के लिए यह स्थिति चुनौतीपूर्ण होती जा रही है, क्योंकि बढ़ती कीमतें और घटती तेजी से वृद्धि नहीं हो रही, जितनी तेजी से खर्च बढ़ रहा है। ऐसे में परिवारों को अपने बजट को फिर से संतुलित करना पड़ रहा है और कई बार आवश्यक खर्चों में कटौती भी करनी पड़ रही है। विशेषज्ञों का मानना है कि यदि हालात जल्द सामान्य नहीं होंगे, तो महंगाई और अधिक बढ़ सकती है। फिलहाल, यह साफ है कि खाड़ी में चल रही जंग का असर अब केवल सीमाओं तक सीमित नहीं है, बल्कि यह सीधे लोगों की थाली और जीवनशैली को प्रभावित कर रही है।

# मानवीय भावों का जीवंत दस्तावेज है कविता



**डॉ. एस.डी. वैष्णव**  
(उदयपुर)

विश्व कविता दिवस या विश्व काव्य दिवस के रूप में मनाने का ऐलान किया तब से विश्वभर के साहित्यकारों और पुस्तक

शब्दों की अदालत में मुजरिम के कठघरे में खड़े बेकसूर आदमी का हलफनामा है। कविता भाषा में आदमी होने की तमोज है। आशय स्पष्ट है कि कविता हमेशा मनुष्यता की पक्षधर रही है और हमारे मनोभावों को अभिव्यक्त करने का सशक्त माध्यम है।

मध्यकालीन धार्मिकाडम्बर की प्रतिक्रिया में कबीर ने 'राम नाम सँ प्रीति करि' के माध्यम से, तो तुलसी ने अपने काव्य में लोकमंगल की कामना का स्वर मुखरित किया। 'मानस' की प्रति प्रमाण है एक आदर्श लोकमंगल का। रीतिकालीन कवि घनानंद प्रेममार्ग के प्रवीण और धीर पथिक बनकर आए, जहाँ एकांगी प्रेम में सुजान की निष्ठुरता से द्रवित होकर उनका हृदय चिंकार भर उठता है- 'तब हार पहार से लागत है, अब आनि के बीच पहार परे।'

हिंदी कविता की बात करूँ, तो उसकी लंबी कालावधि में कई कवियों ने अपनी कविताई में मनुष्य की पीड़ा, प्रेम, विरह, प्रकृति और सौंदर्य को नाना रूपों में गढ़ा है। समय की डगर पर कविता का सौंदर्य इसी में निहित है कि वह कदम-दर-कदम मनुष्यता

तरह गिरने से बचा लेगी। यह कविता की ही हिमाकत होती है कि वह राजनीति से भी लोहा लेने को तत्पर रहती है। कवि सुदामा पांडे का अंदाज-ए-बर्खा देखिए- 'अपने यहाँ संसद तेली की ऐसी घानी है, जिसमें आधा तेल आधा पानी है।' हिंदी नवजागरण में राष्ट्रकवि मैथिलीशरण गुप्त अपने काव्य में भक्ति व नीति से भिन्न, 'हम कौन थे, क्या हो गए हैं, और क्या होंगे अभी' से राष्ट्रीयता एवं भारतीय संस्कृति के गौरवगान को लेकर आए। छायावादी कवि जयशंकर प्रसाद 'कामायनी' में विश्व समरसता का मंत्र फूँकते हैं तथा रीतिकालीन मांसलता एवं सूक्ष्मता से भिन्न आनंदवाद से प्रेरित हो, नारी के आंतरिक सौंदर्य को इस तरह व्यक्त करते हैं, 'नारी तुम केवल श्रद्धा हो, विश्वास रजत नग पगतल में/ पीयूष स्त्रोत-सी बहा करो, जीवन के सुंदर समलतल में।' मुक्तछंद की अवधारणा लेकर आए कवि निराला ने इलाहाबाद के पथ पर भरी दुपहरी में पत्थर तोड़ती, पसीने में तर-बतर एक विधवा स्त्री का करुण चित्र खींचा, तो महादेवी ने 'मैं नौर भी दुख की बदली' बनकर अपनी विरह की पीड़ा को अलौकिक सीमा तक

पहुँचाया। भारतीय स्वतंत्रता के बाद कविता पर भावबोध की अभिव्यक्त, अनुभूति की सच्चाई और यथार्थवादी दृष्टि के साथ लोक संपर्क से जुड़कर, नयी उपज लेकर हमारे सामने आती है। जब कविता के उपमान मैले होने लगे तब कवि मुक्तिबोध अपनी इस्पाती दस्तावेज कविता 'अंधेरे में' लिखते हैं- 'हमें अभिव्यक्ति के खतरे उठाने ही होंगे।' और इधर अरुण कमल का कवि हृदय बोल उठता है- 'अपना क्या है इस जीवन में /सब तो लिया उधार/ सारा लोहा उन लोगों का/ अपनी केवल धारा।' आजादी के बाद भारतीय समाज अपनी यात्रा के मुख्य पड़ावों में जिन बाह्य और अंदरूनी परिवर्तनों का शिकार हुआ, उन्हें गहराई में जाकर रेखांकित करती है कविता। समय बदला। उसके साथ कविता का स्वरूप भी बदला। कवियों ने अपने समय की विषमताओं- शिडबनाओं तथा व्यवस्था-अव्यवस्था के बीच झुलते मनुष्य की पीड़ा और संघर्ष को अपनी कविताओं का हिस्सा बनाया। युवा कवि कुमार अनुपम समय की नब्ब को कुछ इस तरह पकड़ते हैं- 'यू तो झर जाते हैं पतझड़ में सभी पत्ते/ पर जो रह जाते हैं शेष/ उनसे पृथका कभी / कि खामोश

अफजल भाई के घर वलीमा एक ही दिन था/ यह कोई 92 की रात थी/ किसी धमाके का इंतजार दोनों तरफ हुआ।' आज के कवियों में मामूली चीजों पर गैर मामूली कविताएँ रचने वाले लोकधर्मी कवि माधव नागदा 'कवि की कामना' इस रूप में करते हैं- कवि/ रच पाता है कविता/ क्योंकि/ वह नहीं है संत/ कामना है उसकी/ कुंडलिनो चाहे न जगे/ मनुष्य में सदा/ जगी रहे संवेदनाएँ।' उनकी ही एक कविता है 'बचा रहे आपस का प्रेम' उसकी बानगी देखिए, 'पेड़ ही तो है कविता/ इस झूलसाने वाले समय में/ कविता से इतर/ छाँव कहाँ! सुकून कहाँ।' आज के दौर में युवा कवियों की एक लंबी फेहरिस्त है। वे अपने अनुभव और अनुभूति को शब्दों के माध्यम से व्यक्त कर रहे हैं। उनके यहाँ प्रेम है, विमर्श है, अलगाव है, द्वंद्व है, मुद्दे हैं, बहस है, आक्रोश है, नया विचार है, यानी इस सदी का समग्र परिदृश्य झँकता नजर आता है। युवा कवि हेमंत मेनारिया समय की नब्ब को कुछ इस तरह पकड़ते हैं- 'यू तो झर जाते हैं पतझड़ में सभी पत्ते/ पर जो रह जाते हैं शेष/ उनसे पृथका कभी / कि खामोश

दरख्तों के मिजाज क्या है?' प्रेम में पड़ी स्त्री का प्रतिबिंब खाकसार की कविता में कुछ इस तरह आया है- चाँद सखला था तुम्हारे चेहरे में उपमान बनकर/ और कभी-कभी खिलता था अमलतास/ अपने पूरे प्रखर जाफरानी वेग से/ कनक चंपा-सी अड्डतीएँ रस्ते के स्वप्नों में/ रजत पहर में बहती थी तुम/ कि जैसे/ दहक उठा हो/ जंगल-जंगल पलाशा।' कहना चाहिए कि इस मशीनी युग में कविता मनुष्यता के पक्ष में खड़ी रहे और एक बेहतर समाज का खाब बुनती रहे, यही उसका सख्त सौंदर्य है। समय के दस्तावेजों पर कविता सदैव हमारा मार्ग प्रशस्त करती रही है। रश्मिथी से दिनकर की कविता के अंश के साथ अपनी बात खत्म करूँगा, 'है कौन विघ्न ऐसा जग में / टिक सके आदमी के मग में? खम ठोक डेलता है जब नर/ पर्वत के जाते पाँव उखड़/ मानव बच जोर लागता है/ पत्थर पानी बन जाता है।' उम्मीद है, काव्य की भूमि पर खड़े होकर हम सब मनुष्यता के लिए नित नए स्वप्न तलाशी कविताएँ रस्ते रहेंगे, और कविताई से दुनिया जहान में प्रेम-मोहब्बत के नए रंग भरते रहेंगे।



**राजेश ओझा**  
गोण्डा (उ०प्र०)

## जिन्दा रखें 'आग'

बात होली के दिन की है। मैं होलिका को ताप ही रहा था कि पड़ोस की एक दादी ने आकर होलिका से आग निकालना शुरू कर दिया। बगल बैठे एक किशोर ने दादी से कहा- यह क्या है दादी? यहाँ से आग क्यों ले जा रही हो आप? दादी मेरी तरफ देखकर मुस्काराईं और बिना उसे कोई उत्तर दिए ही चली गयीं। मुझे अपना बचपन याद आया। जब पड़ोस की दाई अक्सर मेरे घर आकर दादी से कहती थीं- दुलहिन अगही हो? अगही मतलब अग्निवान। जिसके धन होता है तो वह धनवान होता है, शायद उसी तर्ज पर 'अगही' शब्द का प्रयोग होता था तब। दादी तुरंत हँसकर कहती थीं- हां दाई! अब अतना लापरवाह थोरे हन। हम पूरा साल होली के आग जोगड़त है, अब जोर दुँदेहरी पर होलिका से नयी आगि लाइत है तब्वे पिछले साल वाली आगि के पीछा छोड़ित है।

मैं कभी-कभी झुंझलाकर बड़की अम्मा (दादी) से कहता भी था- काहे इनका परकाट हो आप? रोज मूड़ उठाये के आय जाति हैं मांगे। दादी मुझे डाँट देती थीं- आगि कब्बो नाहीं नाई कीन जात है। दुँदेहरी के आगि मां बड़ी सकती होति है।

आग देने को मना कोई भी नहीं करता था। एक नियम था कि होलिका से आग लाने और उसे घर में पूरा वर्ष जिन्दा रखो। आग बुझनी नहीं चाहिए। ऐसा नहीं था कि उस समय माचिस का आधिकार नहीं हुआ था इसलिए आग समहाल कर रखी जाती थी या मांगी जाती थी। माचिस तो बहुत बाद

में आयी होगी। आग के और साधन अवश्य रहे होंगे। जब आदि मानव पत्थर रगड़ कर आग पैदा कर ले रहा था तब चेतना सम्पन्न व्यक्ति ने तो अवश्य माचिस का विकल्प तलाश रखा होगा। जैसे जब सड़कें नहीं थीं व्यक्ति तब भी घर से बाहर निकलता था। जैसे सड़कों का इतिहास व्यक्ति के प्रथम बार घर से बाहर निकलने से जुड़ा है उसी तरह अग्नि को पैदा करने का भी कोई न कोई इतिहास अवश्य होगा। मैं घर के पिछवाड़े एक बुजुर्ग दलित को अक्सर सुबह लुकाटी से बीड़ी जलाते देखा था। आग सिर्फ उसे नहीं दिया जाता था जिसका आचरण बहुत गन्दा हो। तभी की बनी एक कहावत आज भी हमारे गाँव में जिन्दा है- तोहार जौन चाल-चलन है कि मांगे आगि न पड़बो। समाजशास्त्रियों ने लोक के मस्तिष्क में आग न देने को एक सामाजिक अपराध के रूप में स्थापित कर दिया था। हम सबका जीवन पांच तत्वों से मिलकर बना है। मानस में बाबा तुलसी कहते हैं-शक्ति, जल, पावक, गगन, समीरा, पंच तत्व रचि अधम शरीरा इन पाँचों तत्वों में अग्नि सबसे महत्वपूर्ण तत्व है। हालांकि विज्ञान शास्त्री कहते हैं कि शरीर संरचना के लिए अन्य तत्वों की अपेक्षा अग्नि तत्व का उपयोग बहुत कम होता है लेकिन इसका महत्व हमारे जीवन में अत्यधिक है। यह अग्नि ही है कि इसके गायब होते ही शरीर टण्डा हो जाता है। सब कुछ समाप्त हो जाता है।

ताप का प्रभाव हमारे जीवन के लिए कितना आवश्यक है यह बिना सूर्य के जीवन जीने की कल्पना करिए। बिना सूर्य के ताप से किसी का भी जीवन संभव नहीं। चाहे मनुष्य हो, पशु हो या फिर वनस्पतियाँ। सूर्य का ताप चाहिए ही चाहिए। बिना इसके स्वस्थ जीवन संभव नहीं है। अब प्रश्न है- सूर्य क्या है? आपका उत्तर आएगा 'आग का गोला' मतलब अग्नि ही हमारी बुनियादी ईंधन है। यह अग्नि ही है जो हमारे खाए हुए को पचाता है और स्वस्थ रखता है। इसे ही हम जतराग्नि कहते हैं। अग्नि के ताप से ही हमारा कुनबा बढ़ता है। जबतक जननेन्द्रियाँ गर्म हैं तब तक ही प्रजनन संभव है। यह पूर्णतः प्राकृतिक है। चूँकि मनुष्य प्रजा वान हो गया और उसने तमाम विकल्प तलाश लिए लिए लेकिन पशु आज भी पूर्णतः प्रकृति पर ही निर्भर है। कामाग्नि जैसे ही उन्हें गर्म करती है वे छटपटाने लगते हैं। अग्नि एक ऐसी ऊर्जा प्रदान करती है जिससे जीवन प्रत्येक क्षेत्र में सफल होने लगता है। मस्तिष्क में चित्ताग्नि की उपस्थिति से व्यक्ति प्रज्ञावान बनता है। हां यह अवश्य है कि प्रकृति समानुपात रूप में किसी को कुछ नहीं देती। सभी व्यक्ति समान रूप से स्वस्थ नहीं होते। सभी समान रूप से सुन्दर या कुसुम नहीं होते। क्षमता मूलक अन्तर के साथ प्रकृति अपना सुजन करती है। इसी अनुरूप सभी में समान रूप में चित्ताग्नि नहीं होती। लेकिन होती सभी में है। यह चित्ताग्नि ही है जो हमें पशुवत आचरण से रोकती है।

सनातन धर्म में अग्नि को देवता माना गया है। पृथ्वी पर सनातन ही एक ऐसा धर्म है जो हमें प्रत्येक उस तत्व के प्रति कृतज्ञ होना सिखाता है जो जीवन जीने में सहायक हैं। सनातन धर्म में वृक्ष की पूजा होती है, पर्वत की पूजा होती, पशु की पूजा होती है, पक्षी की पूजा होती है, वायु की पूजा होती है। सनातन धर्म का मूल स्वभाव आभार का है। फिर यह अग्नि को कैसे छोड़ सकते थे। सनातन ने अग्नि की भी पूजा शुरू की। अग्नि देव की सवारी कुड भेड़ है। भारतीय संस्कृति में अग्नि जीवन के सभी आयाम के लिए बहुत आवश्यक

है। कोई भी पूजा-पाठ बिना अग्नि के पूर्ण नहीं हो सकता है। हवन करना है तो अग्नि चाहिए। यज्ञ करना है तो अग्नि चाहिए। विवाह में बिना अग्नि के फेरे नहीं होते। सनातन धर्म का कोई भी संस्कार बिना अग्नि के पूर्ण नहीं हो सकता। अन्त में दाह-संस्कार करके अग्नि अपने सभी दायित्व को पूर्ण करती है। सनातन ने होलिका की अग्नि को पूरे वर्ष जिन्दा रखने का जो धार्मिक नियम बनाया था वह पूर्णतः आध्यात्मिक तो था ही, उसके पीछे कहीं न कहीं यह संदेश भी था कि अग्नि के बिना जीवन संभव नहीं है। न परोक्ष रूप में न ही अपरोक्ष रूप में। अग्नि हमारे अन्दर ऊर्जा भरती है। हमें प्रज्ञावान बनाती है, इसे बुझने नहीं देना है। समाज विज्ञानियों ने सामाजिक नियम बना दिया था कि यदि किसी लापरवाह के यहाँ अग्नि बुझ गयी तो उसे अपनी आग में से थोड़ी सी आग दे देना है। आग सिर्फ उसे नहीं दी जाती थी जो समाज के नियमों के प्रति पाबन्द नहीं था। बाकी आग प्रत्येक व्यक्ति के घर में रख के नीचे दबाकर जिन्दा रखी जाती थी। उसी बात को आज प्रतीक रूप में कहा जाता है- 'राख हटाओ विंगारी निश्चित दिखेगी।' आज जब दुष्यंत को पढ़ता हूँ-

सिर्फ हंगामा खड़ा करना मेरा मकसद नहीं , मेरी कोशिश है कि वे सूरत बदलनी चाहिए। मेरे सीने में नहीं, तो तेरे सीने में सही, हो कहीं भी आग, लेकिन आग जलनी चाहिए। तब सोचता हूँ कि मेरे यहाँ के समाज विज्ञानियों ने पूरे वर्ष घर में आग जिन्दा रखने का नियम सिर्फ माचिस बचाने के लिए कर्जूसी हेतु नहीं बनाया होगा। कहीं न कहीं वे इस बहाने आग को मस्तिष्क में भी जिन्दा रखना चाहते थे। दुष्यंत आग को विद्रोही स्वभाव में देखते हैं। वे समाज में एक ऐसी ज्वाला लाना चाहते हैं जो समाज के विगलित रूपों को जलाकर राख कर दे। दुष्यंत आग के बिना क्रांति की बात करते हैं। इस तरह वह स्पष्ट है कि आग एक ऐसी ऊर्जा जो आपको निरंतर तैयार रखती है। इसे सदैव जिन्दा रखना है।

(कविता)

## परदेश और गाँव

अम्मा ने परदेश जाते समय सफर की भूख मिटाने को दिया था गुड़ की भेलियाँ, अचार की फरियाँ और साथ में भरपूर रोटीयाँ घर से निकलते बोली थीं अम्मा जरा, दही-गुड़ से मुँह झूटा कर ले बस! यह कहते अम्मा की आँखें बन गई थीं सावन-भादों की नदी किवाड़ की ओट से वह फूट-फूट कर रोई अजीब चुपची ओढ़े बेचारी छुई-मुई सी आँखें उसकी झील सी बन गई दरवाजे पर खड़ी वह कौल सी गड़ गई बाबू जी, ने मुझे आलिंगन में भर लिया फिर अचानक मुँह से गुब्बार फूट पड़ा टूटी खाल पर वह निदाह हो गए बस, मेरी राह देखते वे बेहाल हो गए स्टेशन से अब चल पड़ी थी रेल नम थीं आँखें और जिंदगी का खेल सबकी आँखों में था अजीब सा गम किसी का गम न किसी से था कम सफर में कोई न अपना हम सफर था भागती रेल और अपना अंतर्द्वंद्व था टूटी छप्पर और बहन की शादी का गम था छोड़ू को अफसर बनाने का भी मन था शहर को जिया तो वे सपने दिन में टूट गए जो थे अपने उनके भरोसे भी रूठ गए भूख थीं गाफिल और छत भी लूट गए



**प्रभुनाथ शुक्ल**

मतलबी शहर में सपने भी लुट गए शहर से लौटा बेआबरू और बेजार गगनचुम्बी इमारतों का बस इश्तहार भूख मिटाने तक को न मिली रोटीयाँ जिससे से शिकायत करती रहीं अतडियाँ सड़क को सिर पर रख लौटा गाँव मैं ने भींच लिया आलिंगन की ठाँव बाबू की बाहों ने जैसे जकड़ लिया गाँव लूटे सपनों संग पहुँचा झोपड़ी की छाँव बकरियाँ मिमीआई और गहया भी रम्भाई भागी-दौड़ी आई छोटी और छूटका भाई पाँव के छाले को निहारती छूटकी भाई बोली भौजाई तू न जाना शहर हरजाई

## पिता

पिता की छत्रछाया में सारा जीवन निखरता है, पिता का साथ जो ना हो, तो सारा जीवन बिखरता है।

तन-मन-धन से है जिसने अपना परिवार पाला है,

पसीना-खून देकर के, हमें हरदम संभाला है। मौसम कोई भी हो न बदले वो कभी काया, सुसोबत खुद पे लेकर के, बना हर पल मेरा साया।

ख्वाहिशें करके पूरी वो सभी के हो गया बड़ा, दबाकर अपने सपनों को, पलटकर वो नहीं मुड़ा।

नर्मा आँखों की उसके ना कभी देखा किसी ने भी, छुपा लेता था वो आँसू, बारिश और पसीने से।

सभी रिश्ता निभाया है पति, बेटा, पिता बन के,

भाई से बना माई, रहा जलता सली बन के। ढलकर सभी के गम हमें चलना सिखाया है, पढ़ाया और लिखाया है, हमें जीना सिखाया है।


अंबर सी देकर हमें छाया हर गम से बचाया है, जाप-तप करके ही उसने, हमें चलना सिखाया है।

पिता के त्याग की कोई क्यों पहचान नहीं होती?

दर्द उनका भी गहरा है, सांसें उनकी भी आसान नहीं होती!  
— विभा रू. द्विवेदी 'वीर'

## कस्तूरी कुंडल : एक युद्ध नाद

**शालिनी श्रीवास्तव**  
नई दिल्ली



कस्तूरी जैसी प्रकृति का दोहन इस गति से हो रहा है कि ऐसा लगता है कि कस्तूरी की महक सदा के लिए चली जाएगी। सुरेश हंस का यह चौथा उपन्यास 'कस्तूरी कुण्डल' पढ़ते हुए इसी एक बात ने मेरी सोच को बुरी तरह जकड़ लिया है। कस्तूरी कुण्डल एक कंदील है जिसकी रीसानी में हम स्वयं को पह पाते हैं। आज हम विकास की जिस अंधेरे लोड में लगे हुए हैं, उसने हमें वास्तव में अंधा बना दिया है। हम यह भी नहीं जान पाते कि जिस शाख पर बैठे हैं, उसी को काट रहे हैं। यह उपन्यास एक दृष्टि है जिसके माध्यम से हम पेड़, कुल्हाड़ा, लोभ, राजनीति, टूटन, विस्थापन, और जंगलों का सम्भय, धरती की नसों में फैलता जहर, उजड़ते उखड़ते आदिवासी, साफ़ होते जंगल, बेघर होता हारिष्ये का आदमी, जंगली जीव जंतु और विस्थापन का दर्द झेलते विवाह आदिवासी, प्रतिरोध की लड़ाई लड़ते युवा, जैसे जाने कितनी ही पीड़ाओं का दस्तावेज, सब देख पाते हैं। पाठक के सामने पृष्ठ दर पृष्ठ खुलता जाता है। कहानी राजस्थान के कबीले मांगणथारों के विस्थापित होने से शुरू होती है। आदमी को जब उस तथ्याकथित सभ्य समाज की तरफ फिर कभी वह उसी की लड़ाई लड़ता है। इस कबीले के युवा मंदर को किसी की दया पर जीना मंजूर नहीं। वह खुदगी की गाथा लिखना चाहता है। कबीले के युवा की हत्या के प्रतिरोध में गाँव के चालीस परिवार घर

बार छोड़ कर स्वाभिमान से जीने के संकल्प के साथ देश में अलग अलग दिशाओं में चले जाते हैं। यहीं से कथं प्रारंभ होता है। दिल्ली जैसे महानगर जहाँ हर साल हजारों लोग जीवन यापन के लिए आते हैं और दिल्ली के ही हो कर रह जाते हैं। उपन्यास की मुख्य कथा यहाँ एक परिवार के माध्यम से अपना विस्तार पाती है। परिवार में एक बूढ़ी महिला अपने चार बेटों के साथ एक हवेली में रहती है। उसे सब लोग अम्मा कह कर पुकारते हैं। रंगिस्तान से भटकता हुआ मंदर भी इसी परिवार में नौकर की भूमिका में आ जाता है। चारों बेटों की बहुरे और बच्चे हैं। पति की मृत्यु हो चुकी है, जो अपने पीछे अम्मा के नाम करोड़ों की संपत्ति छोड़ गए हैं। अम्मा एक आश्रम चलाती है जहाँ समाज से प्रताड़ित स्त्रियाँ आश्रम ही नहीं पाती बल्कि अपना पूरा जीवन वहीं रह कर व्यतीत करती हैं। जिस समाज से दुःकारी गईं, वे तमाम स्त्रियों ने फिर कभी उस तथ्याकथित सभ्य समाज की तरफ फिर कभी रुख नहीं करती। आश्रम में रहती महिलाएँ पूरी मंदर को किसी की दया पर जीना मंजूर नहीं। वह खुदगी की गाथा लिखना चाहता है। कबीले के युवा की हत्या के प्रतिरोध में गाँव के चालीस परिवार घर

आयुर्वेदिक दवाओं के लिए जड़ी बूटियों की जैविक खेती करती है। आश्रम में आयुर्वेदिक दवाखाना भी स्त्रियाँ ही चलाती हैं। आश्रम में पुरुष वर्जित हैं। यहाँ संकट तब खड़ा हो जाता है, जब कोई प्राइवेट कम्पनी सरकार की मिली भगत से आश्रम वाली जगह पर एक कारखाना लाना चाहती है। आश्रम में जीवन यापन करने वाली तमाम महिलाओं के सामने संकट खड़ा हो जाता है, अम्मा यह हरीगुज नहीं होने देना चाहती। तमाम स्त्रियाँ इसका प्रतिरोध करने के लिए एक युद्ध स्तर की तैयारी में जुट जाती हैं और अंत तक सला के खिलाफ खड़ी दिखाई देती हैं। यह लड़ाई केवल उन बेसहारा स्त्रियों के आश्रयाना उजड़ने की कहानी नहीं है, अपितु उस आश्रम में हजारों पेड़ों को कटने से बचाने की लड़ाई है। पेड़ों पर लम्बे समय से रह रहे पंखियों के घोंसलों के उजड़ने की कथा है। वक्त ऐसा भी आ जाता है कि अम्मा की संतान भी लालच में बिक जाती है और अपनी माँ का सोदा कर डालती है। अम्मा और उसकी वीरगणनाएँ आश्रम को तोड़ने और जंगल को साफ़ करने के लिए आई विकराल पीले पंजे वाली मशीनों के सामने आ डटती हैं। यहाँ तक आते पाठक खुद को आश्रम के हक में देखने लगता है। यही उपन्यास का शिखर है। सुरेश हंस के इस उपन्यास को मैं हिंदी के बेहतरीन उपन्यास में देखती हूँ। उपन्यास एक युद्ध नाद है। वह नाद जो पाठक की संघर्ष चेतना को ही नहीं जगाता अपितु उस वस्तुस्थिति को बदल देना चाहता है। उपन्यास पाठक के सामने एक से एक भयावह स्थितियाँ पैदा करता है और उनसे जुझने के लिए प्रेरित भी करता है। हिन्दू मुस्लिम में साम्प्रदायिक तूटियाँ नफरत में बदलती सी दिखाई देती हैं। इसमें कहीं कहीं वर्तनी की खुद ही करती हैं। आश्रम की गौशाला से दूध, दही और पनीर मिल जाता है। एक तरफ





## महाराष्ट्र बजट 2026: विकास, इंफ्रास्ट्रक्चर और रोजगार पर सरकार का बड़ा फोकस - गणेश नाइक

ठाणे। ठाणे में आयोजित एक प्रेस कॉन्फ्रेंस में महाराष्ट्र के फॉरेस्ट मिनिस्टर गणेश नाइक ने राज्य बजट 2026 को लेकर विस्तृत जानकारी देते हुए कहा कि मुख्यमंत्री देवेंद्र फडणवीस द्वारा प्रस्तुत यह बजट राज्य के समग्र विकास को गति देने वाला है। उन्होंने बताया कि सरकार ने 2027 तक महाराष्ट्र की अर्थव्यवस्था को 5 ट्रिलियन डॉलर तक पहुंचाने का लक्ष्य रखा है।

## इंफ्रास्ट्रक्चर और मेगा प्रोजेक्ट्स पर जोर

गणेश नाइक ने बताया कि इस

बजट में इंफ्रास्ट्रक्चर सेक्टर को प्राथमिकता दी गई है। गायमुख से फाउंडेशन के बीच सबवे निर्माण, पेन में "थर्ड मुंबई" का विकास और पालघर में एशिया के दसवें सबसे बड़े पोर्ट का निर्माण जैसे बड़े प्रोजेक्ट शामिल हैं। "थर्ड मुंबई" प्रोजेक्ट से करीब 12 लाख रोजगार सृजित होने की उम्मीद है, वहीं एनर्जी सेक्टर में हर जिले में MSEM सेंटर स्थापित कर लगभग 5 लाख लोगों को नौकरी के अवसर मिलेंगे।

## पर्यावरण और हरित पहल

राज्य सरकार ने पर्यावरण संरक्षण



## भारतीय जनता पार्टी, ठाणे शहर जिल्हा

के तहत 300 करोड़ पेड़ लगाने का लक्ष्य रखा है। इसके साथ ही प्रधानमंत्री नरेंद्र मोदी के "एक पेड़ माँ के नाम" अभियान को भी बढ़ावा दिया जाएगा।

## किसानों के लिए बड़ी घोषणाएं

नाइक ने कहा कि बजट में किसानों को विशेष राहत दी गई है। पिछले

वर्ष भारी बारिश से प्रभावित किसानों का 2 लाख रुपये तक का कर्ज माफ किया गया है, जबकि नियमित ऋण चुकाने वाले किसानों को 50 हजार रुपये की प्रोत्साहन

राशि दी जाएगी। एग्रीस्टेक, महावेध, क्रांप्रैप और महाDBT जैसे डिजिटल प्लेटफॉर्म के जरिए कृषि क्षेत्र को मजबूत किया जाएगा। "मुख्यमंत्री बलिराजा प्री विजली योजना" के तहत करीब 20 हजार करोड़ रुपये का प्रावधान किया गया है, जबकि "मुख्यमंत्री सौर कृषि वाहिनी योजना 2.0" से 16 हजार मेगावाट ऊर्जा उत्पादन और किसानों को दिन में बिजली उपलब्ध कराने का लक्ष्य रखा गया है।

## जल प्रबंधन और नदी जोड़ परियोजनाएं

राज्य में जल संकट से निपटने

के लिए विभिन्न नदी जोड़ परियोजनाओं को मंजूरी दी गई है। वैनगंगा-नलगंगा, दमनगंगा-वैतरणा-गोदावरी, नार-पार-गिरना और दमनगंगा-एकदारे-गोदावरी परियोजनाओं के लिए हजारों करोड़ रुपये का प्रावधान किया गया है। कोल्हापुर और सांगली में बाढ़ नियंत्रण के लिए विश्व बैंक की मदद से प्रोजेक्ट लागू किए जाएंगे।

## शहरी और ग्रामीण कनेक्टिविटी में सुधार

महाराष्ट्र में मेट्रो नेटवर्क को 1200 किलोमीटर तक विस्तारित किया जाएगा। मुंबई-नवी मुंबई

एयरपोर्ट मेट्रो, वडाला-गेटवे ऑफ इंडिया मेट्रो-11 और पुणे मेट्रो के दूसरे चरण को मंजूरी दी गई है। इसके अलावा, "महाराष्ट्र अमृतकाल रोड डेवलपमेंट योजना" के तहत हजारों किलोमीटर सड़कों का निर्माण किया जाएगा। प्रधानमंत्री ग्राम सड़क योजना और मुख्यमंत्री ग्राम सड़क योजना के जरिए ग्रामीण क्षेत्रों में कनेक्टिविटी को मजबूत किया जाएगा।

गणेश नाइक ने विश्वास जताया कि इन सभी योजनाओं से राज्य में बड़े पैमाने पर रोजगार के अवसर पैदा होंगे और महाराष्ट्र विकास की नई ऊंचाइयों को छुएगा।

## बहादुरी से पीछा करने और लगातार गाड़ी चोर पकड़ा गया, गुड़ी पड़वा पर ट्रैफिक पुलिस का शानदार प्रदर्शन

ठाणे। गुड़ी पड़वा पर जब हर कोई नए साल का स्वागत करने के जोश में था, तब ट्रैफिक पुलिस की सतर्कता और हिम्मत की वजह से एक लगातार गाड़ी चोर पकड़ा गया है। चोर का नाम लक्ष्मण उर्फ आदित्य तुकाराम घुडे (निवासी सरलगांव, मुरुबाड़) है और ट्रैफिक पुलिस ने उल्हासनगर यूनिट में ट्रैफिक नियम तोड़ने के ऑपरेशन के दौरान एक फोन कॉल की वजह से उसे चोरी की दोषिहत्या गाड़ी के साथ पकड़ने में कामयाबी हासिल की है। इस बीच, शुरुआती जांच में पता चला है कि इस चोर के खिलाफ गाड़ी चोरी के 30 मामले दर्ज हैं। गुरुवार, 19 मार्च को दोपहर के करीब पुलिस कांस्टेबल संतोष भोईर बिरला गेट और दत्तावाड़ी रोड के बीच ट्रैफिक नियम तोड़ने वाली गाड़ियों के खिलाफ कार्रवाई कर रहे थे। ऑपरेशन पूरा करके ऑफिस लौटने के बाद दोपहर 2.19 बजे उल्हासनगर हेल्यूप्लाउन पर ठाणे ट्रैफिक कंट्रोल रूम से जरूरी जानकारी मिली। पता चला कि एक गाड़ी के मालिक ने शिकायत दर्ज कराई थी कि ऑपरेशन के दौरान रोकी गई काली हीरो स्लेंडर (MH-09-FW-4035) दोषिहत्या गाड़ी चोरी



हो गई है। बिना समय बर्बाद किए, पुलिस ने तुरंत ठाणे कंट्रोल रूम से बात की और मौके पर पहुंची। अंबिका देशी बार के सामने, शिव रोड पर एक संदिग्ध व्यक्ति दोपहिया वाहन पर भागने की तैयारी करते देखा गया। जब पुलिस ने उसे रोकने की कोशिश की, तो वह दोपहिया वाहन छोड़कर भागने लगा। इस समय, पुलिस कांस्टेबल संतोष भोईर ने तुरंत उसका पीछा किया और उसे गिरफ्तार कर लिया।

## घाटे से मुनाफे की राह पर महाराष्ट्र राज्य मार्ग परिवहन निगम: डीजल बचत, विज्ञापन और फ्यूल पंप से बदलेगी एसटी की तस्वीर

मुंबई से लेकर गांव-देहात तक अपनी मजबूत पकड़ रखने वाली महाराष्ट्र राज्य मार्ग परिवहन निगम यानी एसटी बस सेवा को लंबे समय से राज्य की जीवनरेखा माना जाता है। हर दिन लाखों लोग इस सेवा पर निर्भर रहते हैं, लेकिन बीते वर्षों में यह संस्था भारी आर्थिक संकट से जूझ रही थी। करीब 12,000 करोड़ रुपये के घाटे ने एसटी की वित्तीय स्थिति को गंभीर बना दिया था। अब इस संकट से उबारने के लिए राज्य के परिवहन मंत्री प्रताप सदानिक ने एक व्यापक और दूरदर्शी "मेगा रिकवरी प्लान" पेश किया है, जो न केवल खर्च कम करेगा, बल्कि आय के नए स्रोत भी तैयार करेगा। इस योजना की सबसे बड़ी खासियत यह है कि अब एसटी केवल यात्रियों को ढोने तक सीमित नहीं रहेगी, बल्कि खुद एक बहुआयामी राजस्व मॉडल अपनाकर अपने घाटे को कम करने की दिशा में आगे बढ़ेगी। इसके तहत ईंधन की लागत में कटौती, फ्यूल पंप के जरिए कमाई, डिजिटल विज्ञापन और सौर ऊर्जा जैसे कई नए कदम शामिल किए गए हैं। यह रणनीति एसटी को एक पारंपरिक परिवहन सेवा से आगे बढ़ाकर एक आधुनिक और आत्मनिर्भर संस्था में बदलने की दिशा में महत्वपूर्ण मानी जा रही है।



एसटी के खर्चों में सबसे बड़ा हिस्सा ईंधन का होता है। इसी को ध्यान में रखते हुए सरकार ने डीजल खरीद की प्रक्रिया को अधिक पारदर्शी और प्रतिस्पर्धी बनाया है। पहले जहां डीजल पर प्रति लीटर 2.70 रुपये की छूट मिलती थी, वहीं अब टेंडर प्रक्रिया के जरिए इसे बढ़ाकर 5.13 रुपये प्रति लीटर कर दिया गया है। इस एक फैसले से ही सालाना लागत 241 करोड़ रुपये की सीधी बचत होने का अनुमान है। यह बचत एसटी के घाटे को कम करने में एक मजबूत आधार साबित हो सकती है। इसके अलावा, एसटी अब अपने विशाल संसाधनों का बेहतर उपयोग करने की दिशा में भी कदम बढ़ा रही है। राज्यभर में फैली इसकी खाली जमीन, जो अब अनुपयोगी पड़ी थी, उसे अब राजस्व के स्रोत में बदला जाएगा। योजना के तहत

100 से 110 मल्टी-मॉडल पंप स्थापित किए जाएंगे, जहां आम नागरिकों के लिए पेट्रोल, डीजल, सीएनजी और एलएनजी जैसी सुविधाएं उपलब्ध होंगी।

यह प्रोजेक्ट पब्लिक-प्राइवेट पार्टनरशिप (PPP) मॉडल पर आधारित होगा, जिससे न केवल निवेश का बोझ कम होगा, बल्कि संचालन भी अधिक कुशल तरीके से हो सकेगा। इस पहल से सालाना लगभग 100 करोड़ रुपये की अतिरिक्त आय होने की उम्मीद जताई जा रही है। एसटी के सामने एक और बड़ी चुनौती लंबे समय से ईंधन की चोरी और हेराफेरी की रही है। आंकड़ों के मुताबिक, हर 100 लीटर डीजल में से 4 से 5 लीटर तक की चोरी हो जाती थी, जिससे संस्था को भारी नुकसान उठाना पड़ता था। अब इस समस्या से निपटने के लिए आधुनिक तकनीक का सहारा लिया जा रहा है। सभी फ्यूल पंपों पर एआई आधारित सेंसर लगाए जाएंगे, जो ईंधन की हर बूंद पर

नजर रखेंगे। किसी भी तरह की गड़बड़ी होने पर यह सिस्टम तुरंत अलर्ट जारी करेगा, जिससे चोरी पर पूरी तरह से अंकुश लगाने में मदद मिलेगी। यह कदम न केवल पारदर्शिता बढ़ाएगा, बल्कि कर्मचारियों के बीच जवाबदेही भी सुनिश्चित करेगा। आय बढ़ाने के लिए एसटी ने विज्ञापन के क्षेत्र में भी बड़े स्तर पर कदम उठाने की योजना बनाई है। हर दिन लगभग 55 लाख यात्री एसटी बसों और 600 से अधिक बस स्टेशनों का उपयोग करते हैं। इतनी बड़ी संख्या में लोगों तक पहुंच बनाना किसी भी विज्ञापनदाता के लिए आकर्षक अवसर है। इसी को ध्यान में रखते हुए बसों के अंदर और स्टेशनों पर डिजिटल विज्ञापन लगाने की योजना तैयार की गई है। अगले पांच वर्षों में इस माध्यम से करीब 250 करोड़ रुपये की आय का लक्ष्य रखा गया है। यह पहल एसटी को एक नए व्यावसायिक जटाई का ओर ले जाएगी, जहां परिवहन के साथ-साथ विज्ञापन भी एक महत्वपूर्ण आय स्रोत बन जाएगा।

उर्जा के क्षेत्र में भी एसटी आत्मनिर्भर बनने की दिशा में आगे बढ़ रही है। इसके तहत डि.पी. वर्कशॉप और बस स्टेशनों की छतों पर सोलर पैनल लगाए जाएंगे। इससे न केवल बिजली का खर्च कम होगा, बल्कि अतिरिक्त बिजली को बेचकर भी आय अर्जित की जा सकेगी। अनुमान है कि इस पहल से हर साल 10 से 15 करोड़ रुपये की अतिरिक्त कमाई हो सकती है। यह कदम पर्यावरण संरक्षण के दृष्टिकोण से भी महत्वपूर्ण है, क्योंकि इससे स्वच्छ ऊर्जा को बढ़ावा मिलेगा। इसके साथ ही, पुराने और अनुपयोगी वाहनों को स्क्रेपिंग के जरिए बचने की योजना भी बनाई गई है, जिससे अतिरिक्त राजस्व प्राप्त किया जा सकेगा। वहीं, एआई तकनीक के माध्यम से ड्राइवर्स की ड्यूटी मैनेजमेंट को भी अधिक प्रभावी बनाया जाएगा, जिससे संचालन लागत में कमी आएगी और सेवा की गुणवत्ता में सुधार होगा। इन सभी उपायों को मिलाकर कुल 500 करोड़ रुपये की अतिरिक्त आय जुटाने का लक्ष्य रखा गया है। यह पूरा "मेगा रिकवरी प्लान" इस बात का संकेत है कि अब सरकारी संस्थाएं भी पारंपरिक तरीकों से हटकर आधुनिक और व्यावसायिक सोच को अपना रही हैं। प्रताप सदानिक का इस पहल को एक साहसिक और दूरदर्शी कदम माना जा रहा है, जो अन्य राज्यों के लिए भी एक उदाहरण बन सकता है।

## पारिवारिक तनाव बना जानलेवा: स्वार में युवक की आत्महत्या, पत्नी पर प्रताड़ना और उकसाने का आरोप

मुंबई के खार पश्चिम इलाके से एक दर्दनाक घटना सामने आई है, जिसमें एक बार घटना सवाल खड़ा कर दिया है कि घरेलू विवाद और मानसिक तनाव किस हद तक किसी व्यक्ति को तोड़ सकते हैं। 33 वर्षीय सुभाष यादव ने अपने ही घर में फांसी लगाकर जीवन समाप्त कर लिया। इस घटना ने न केवल एक परिवार को गहरे सदमे में डाल दिया, बल्कि समाज के सामने भी पारिवारिक कलह के गंभीर परिणामों को उजागर कर दिया है। मामले में मृतक की पत्नी पर प्रताड़ना और आत्महत्या के लिए

उकसाने के आरोप लगे हैं, जिसके आधार पर पुलिस ने केस दर्ज कर जांच शुरू कर दी है। घटना खारदांडा स्थित विश्वदीप सोसायटी की है, जहां सुभाष यादव अपने परिवार के साथ रहता था। जानकारी के अनुसार, 13 जनवरी 2026 को उसने अपने घर में फांसी लगाकर आत्महत्या कर ली। उस समय यह घटना एक सामान्य आत्महत्या के रूप में सामने आई थी, लेकिन अब करीब दो महीने बाद मृतक की मां उर्मिला यादव ने 19 मार्च को खार पुलिस स्टेशन में शिकायत दर्ज कराते हुए मामले को

एक नया मोड़ दे दिया है। उन्होंने अपनी बहू अनीता यादव पर गंभीर आरोप लगाए हैं, जिनके आधार पर पुलिस ने आत्महत्या के लिए उकसाने का मामला दर्ज किया है। मृतक की मां का कहना है कि सुभाष और उसकी पत्नी के बीच लंबे समय से विवाद चल रहा था। यह विवाद केवल कहासुनी तक सीमित नहीं था, बल्कि अक्सर मारपीट और गाली-गलौच तक पहुंच जाता था। उनका आरोप है कि अनीता यादव अपने पति के साथ शारीरिक और मानसिक रूप से प्रताड़ना करती थी। परिवार के

पास इस कथित प्रताड़ना के कुछ वीडियो भी मौजूद हैं, जिन्हें सबूत के तौर पर पुलिस को सौंपे जाने की बात कही जा रही है। यदि ये आरोप सही साबित होते हैं, तो यह मामला और भी गंभीर हो सकता है। घटना वाले दिन की परिस्थितियां भी कई सवाल खड़े करती हैं। बताया जा रहा है कि 13 जनवरी की शाम करीब 4:30 बजे अनीता यादव घर लौटी, जिसके बाद पति-पत्नी के बीच फिर से विवाद शुरू हो गया। आरोप है कि इस दौरान दोनों के बीच मारपीट भी हुई। इसके बाद शाम करीब 6:30 बजे

जब परिवार के अन्य सदस्य घर पहुंचे, तो उन्होंने देखा कि कमरे का दरवाजा बाहर से बंद था। जब दरवाजा खोला गया, तो सुभाष पंखे से लटका हुआ मिला। यह दृश्य परिवार के लिए बेहद भयावह था। वहीं, उनका 6 वर्षीय बेटा बाथरूम में बंद मिला, जिससे यह घटना और भी संवेदनशील बन जाती है। यह मामला केवल एक दिन के विवाद का परिणाम नहीं था, बल्कि इसके पीछे लंबे समय से चल रहा तनाव था। जानकारी के अनुसार, सुभाष और अनीता की शादी वर्ष 2018 में हुई थी, लेकिन कुछ

समय बाद ही उनके रिश्ते में दरार आने लगी। दोनों के बीच घरेलू हिंसा का मामला पहले से ही बंद कोर्ट में लंबित है। यह तथ्य इस बात की ओर इशारा करता है कि दंपती के बीच संबंध काफी समय से खराब चल रहे थे और स्थिति धीरे-धीरे गंभीर होती जा रही थी। बताया गया है कि अनीता यादव कुछ समय से अलग रह रही थी और हाल ही में वापस घर आई थी। ऐसे में यह सवाल उठता है कि क्या दोनों के बीच सुलह की कोई संभावना थी या फिर तनाव और बढ़ गया था।

## घुसपैट पर सियासत तेज: भारतीय राष्ट्रीय कांग्रेस ने मांगा अमित शाह और देवेंद्र फडणवीस का इस्तीफा

मुंबई में अवैध घुसपैट के मुद्दे पर राजनीतिक घमासान तेज हो गया है। जहां एक ओर भारतीय जनता पार्टी इस विषय को प्रमुखता से उठा रही है, वहीं विपक्षीय दल भारतीय राष्ट्रीय कांग्रेस ने इसे केंद्र और राज्य सरकार की सुरक्षा व्यवस्था की विफलता करार देते हुए जोरदार पलटवार किया है। कांग्रेस नेताओं ने सीधे तौर पर केंद्रीय गृह मंत्री अमित शाह और महाराष्ट्र के मुख्यमंत्री देवेंद्र फडणवीस की जिम्मेदारी तय करते हुए उनके इस्तीफे की मांग उठाई है। मुंबई कांग्रेस अध्यक्ष और सांसद वर्षा गायकवाड़ ने इस मुद्दे पर तीखा बयान देते हुए कहा कि जब पिछले 12 वर्षों से केंद्र और राज्य दोनों जगह भाजपा की सरकार है, तब भी यदि मुंबई में बांग्लादेशी और रोहिंया घुसपैट जारी है, तो यह सीधे-सीधे प्रशासनिक असफलता को दर्शाता है। उन्होंने सवाल उठाया कि आखिर इतनी लंबी अवधि तक सत्ता में रहने के बावजूद सरकार इस समस्या पर नियंत्रण क्यों नहीं कर पाई? उनके अनुसार, यदि सुरक्षा एजेंसियां और प्रशासन सक्रिय होते, तो स्थिति इतनी गंभीर नहीं होती। वर्षा गायकवाड़ ने मुख्यमंत्री से अपील करते हुए कहा कि इस मामले को नैतिक जिम्मेदारी लेते हुए अमित शाह को अपने पद से इस्तीफा देना चाहिए। उनका मानना है कि देश की आंतरिक सुरक्षा का दायित्व गृह मंत्रालय के पास होता है, और यदि राजधानी मुंबई में ही घुसपैट की

घटनाएं सामने आ रही हैं, तो यह गंभीर चिंता का विषय है। कांग्रेस ने भाजपा पर यह आरोप भी लगाया कि वह इस मुद्दे को जानबूझकर उछाल रही है, ताकि जनता का ध्यान अन्य महत्वपूर्ण समस्याओं से हटाया जा सके। पार्टी का कहना है कि वर्तमान समय में आम जनता एलपीजी गैस की कमी, बढ़ती महंगाई और छोटे व्यवसायों के बंद होने जैसी समस्याओं से जूझ रही है, लेकिन सरकार इन मुद्दों पर ध्यान देने के बजाय राजनीतिक लाभ के लिए घुसपैट का मुद्दा उठा रही है। कांग्रेस नेताओं के अनुसार, यह रणनीति जनता के वास्तविक मुद्दों को दबाने का प्रयास है। इस बीच, कांग्रेस प्रवक्ता सचिन सावंत ने भी सरकार पर निशाना साधते हुए कुछ आंकड़े पेश किए। उन्होंने दावा किया कि यूपीए सरकार के कार्यकाल (2004-2014) के दौरान लगभग 87,000 बांग्लादेशी नागरिकों को वापस भेजा गया था, जबकि वर्तमान सरकार के समय में यह संख्या बेहद कम है। उन्होंने यह भी सवाल उठाया कि जब मुंबई पुलिस और गृह मंत्रालय के पास घुसपैटियों की कोई स्पष्ट और आधिकारिक संख्या उपलब्ध नहीं है, तो फिर इस मुद्दे पर इतनी बड़ी राजनीतिक बयानबाजी किस आधार पर की जा रही है। सचिन सावंत ने यह भी कहा कि आंकड़ों की पारदर्शिता के बिना किसी भी तरह का दावा करना केवल जनता को भ्रमित करने जैसा है।

## राशन देने के बहाने महिला से 3 लाख रुपये की ठगी; घटना ठाणे में हुई

ठाणे। वागले एस्टेट पुलिस ने बताया कि वागले एस्टेट इलाके की 53 वर्षीय महिला से राशन देने के बहाने 3 लाख रुपये की ठगी की गई। यह घटना 16 मार्च, 2026 को दोपहर करीब 12.15 बजे घटी। वागले की रहने वाली 53 वर्षीय लता सावंत को लुटेरों ने सड़क पर रोका और पास की एक गली में ले गए। लुटेरों ने कहा, हमारे सेट लोगों को मुफ्त राशन बांट रहे हैं। उनका भरपूर जीवन के लिए उन्होंने सावंत को 500 रुपये का नोट भी दिया। फिर उन्होंने यह कहते हुए सावंत को गले से सोने का मंगलसूत्र उतारने के लिए मजबूर किया कि सेट को काले मोतियों से एलजी है। आरोपियों ने उनसे अपना पर्स और चप्पल एक सफेद थैले में रखने



को कहा। काफी देर बाद सावंत ने थैला खोला तो देखा कि उसमें सिर्फ चप्पलें थीं, पर्स या 23.6 ग्राम वजन का लगभग 3 लाख रुपये का सोने का मंगलसूत्र नहीं था। अज्ञात लुटेरों के खिलाफ श्रीनगर पुलिस स्टेशन में मामला दर्ज किया गया है। ऐसी घटनाएं आए दिन सुनने को मिल रही हैं कुछ दिनों पहले दीवा

## मामूली कहा सुनी में बात चाकू से हमले तक पहुंची

ठाणे:वागले एस्टेट इलाके में मांघी गणपति के लिए खरीदी जाने वाली बैजो के पैसों को लेकर हुए विवाद में एक युवक पर धारदार हथियार से हमला करने की घटना सामने आई है। श्रीनगर पुलिस स्टेशन में मामला दर्ज कर लिया गया है और आरोपी फरार है। वागले एस्टेट क्षेत्र के निवासी प्रतीक सकत (30) द्वारा दर्ज कराई गई शिकायत के अनुसार, उनके मित्र सोहम नांगरे (21 वर्ष) किसन नगर के बल्लावेश्वर मित्र मंडल के अध्यक्ष हैं। जनवरी 2026 में, मंडल ने मांघी गणपति स्थापना समारोह में प्रयुक्त होने वाले बैजो का ऑर्डर दिया था। हालांकि, जब ऑर्डर की राशि का भुगतान नहीं किया गया, तो संबंधित व्यक्ति ने सकत से बार-बार पैसे की मांग की। इससे सकत और नांगरे के बीच कहासुनी हो गई। 19 मार्च,



2026 को लगभग 12:30 बजे, जब सकत किसन नगर में मैदान के सामने पंतपारी के पास गए, तो उनकी मुलाकात उनके मित्र शौर्य अचरेकर से हुई। जब दोनों बातचीत कर रहे थे, तभी सोहम नांगरे अचानक पीछे से आया और तेज चाकू से सकत की कोहनी और बाएं हाथ की कलाई पर वार कर दिया। इस हमले में सकत का हाथ गंभीर रूप से घायल हो गया और बहुत खून बहने लगा। हमले के बाद, आरोपी ने उन्हें गाली दी

और जान से मारने की धमकी दी। शौर्य अचरेकर की मोटरसाइकिल पर बैठकर घटनास्थल से फरार हो गया। घायल अवस्था में घर लौटने पर वह अपने पिता के साथ श्रीनगर पुलिस स्टेशन पहुंचा। डॉक्टरों ने शिकायत में बताया है कि उसके बड़े हाथ में कुल 13 टांके लगे हैं। इस संबंध में श्रीनगर पुलिस स्टेशन में मामला दर्ज कर लिया गया है और वरिष्ठ पुलिस निरीक्षक गुलजारीलाल फड़तारे के मार्गदर्शन में आगे की जांच जारी है।